

भारत सरकार
पर्यटन मंत्रालय
राज्य सभा
लिखित प्रश्न सं. 780
गुरुवार, 5 फरवरी, 2026/16 माघ, 1947 (शक)
को दिया जाने वाला उत्तर

पर्यटन स्थलों का प्रबंधन

780 श्री जग्गेश:

क्या पर्यटन मंत्री यह बताने की कृपा करेंगे कि:

- (क) क्या यह सच है कि भारत के पर्यटन स्थलों में अधिक भीड़ रहती है और गंतव्य स्थल प्रबंधन में समन्वयहीनता होती है;
- (ख) क्या अत्यधिक पर्यटक आवागमन वाले पर्यटन स्थलों में गुणवत्तापूर्ण होटलों की कमी से पर्यटकों का अनुभव प्रभावित होता है;
- (ग) क्या सरकार प्रत्येक राज्य में पर्यटन सेवाओं का समन्वय करने, अतिक्रमण हटाने और समग्र प्रबंधन में सुधार करने के लिए एक गंतव्य प्रबंधन संगठन स्थापित करने का प्रस्ताव रखती है;
- (घ) क्या सरकार ने और अधिक घरेलू एवं विदेशी पर्यटकों को भारत आने के लिए प्रोत्साहित करने के लिए पर्यटन केन्द्रों पर स्वच्छता, सूचना पट्ट और सौंदर्यात्मक आकर्षण बढ़ाने के लिए कदम उठाए हैं; और
- (ङ) यदि हाँ, तो तत्संबंधी ब्यौरा क्या है?

उत्तर

पर्यटन मंत्री

(श्री गजेन्द्र सिंह शेखावत)

(क) से (ङ): पर्यटकों के अनुभव को बेहतर बनाने के लिए विभिन्न पर्यटन स्थलों का विकास, समग्र गंतव्य प्रबंधन और गुणवत्तापूर्ण आवास, भीड़भाड़ नियंत्रण आदि, सहित विभिन्न सुविधाएं प्रदान करना मुख्य रूप से संबंधित राज्य सरकारों/संघ राज्यक्षेत्र प्रशासनों के कार्यक्षेत्र में आता है।

हालांकि, पर्यटन मंत्रालय अपनी पर्यटन विकास संबंधी विभिन्न योजनाओं के माध्यम से राज्य सरकारों/संघ राज्यक्षेत्रों को योजना के दिशानिर्देशों, सरकारी निर्देशों के अनुरूप, उनसे परियोजना प्रस्तावों की प्राप्ति एवं निधियों की उपलब्धता, पारस्परिक प्राथमिकता आदि के अध्यधीन देश में पर्यटन अवसंरचना के विकास और पर्यटन संबंधी बेहतर अनुभव प्रदान करने के लिए वित्तीय सहायता प्रदान करता है। इन परियोजनाओं के अंतर्गत आने वाले घटकों में पर्यटन के मुख्य उत्पाद, पर्यटन संबंधी कार्यकलाप, स्वच्छता और सुरक्षा, संपर्कता, पार्किंग, सामान्य स्थल विकास, सतत पर्यटन, अमूर्त सुविधाओं सहित पर्यटन अनुभव को बेहतर बनाने से संबंधित सुविधाएं शामिल हैं।

स्थानीय स्तर पर पर्यटन स्थलों के विकास और प्रबंधन को बढ़ावा देने के लिए, पर्यटन मंत्रालय ने गंतव्य प्रबंधन संगठन (डीएमओ) की अवधारणा की परिकल्पना की है और राज्य सरकारों/संघ राज्यक्षेत्रों के प्रशासनों से परामर्श किया है। इसके अतिरिक्त, पर्यटन मंत्रालय ने राज्य सरकारों/संघ राज्यक्षेत्र के प्रशासनों को विभिन्न उद्देश्यों के लिए उपयुक्त विभिन्न प्रकार के संगठनों और उनसे संबंधित डीएमओ के लिए उपयुक्त संगठनात्मक संरचनाओं को चिह्नित करने के बारे में भी सलाह दी है।
